

پاکستان میں زکوٰۃ آرڈیننس ۱۹۸۰ء کا نفاذ۔۔ ایک جائزہ

سعدیہ گلزار *

ABSTRACT:

Islam is a complete code of life which offers its own Social, Political and Economic Systems, to guide humans in all the spheres of life. Zakaat is an important tool of fiscal policy in the Economic System of Islam. It is an important source of providing economic protection, alleviation of poverty and fair distribution of wealth. In Pakistan attempts were made in 1980 to implement the Zakaat and usher Ordinance, to get these objectives. However, some aspects in the implementation of this ordinance are debatable and need to be revised. This article analyzes the implementation of Zakaat ordinance and related issues.

زکوٰۃ اسلامی مالیاتی پالیسی کا اہم آلہ ہے، جس کا استعمال معاشی استحکام کے لیے ناگزیر ہے۔ نظام زکوٰۃ کے نفاذ سے نہ صرف اللہ کی رضا کا حصول ممکن ہے بلکہ معاشی خوشحالی بھی ممکن ہے۔ اللہ تعالیٰ کے عطا کردہ رزق کو، اللہ کا نائب ہونے کی حیثیت سے اس کو ضرورت مندوں کی کفالت پر خرچ کرنے کا حکم دیا گیا ہے۔ حاکم ریاست کی ذمہ داری ہے وہ زکوٰۃ کو سرکاری سطح پر جمع کروانے کے مستحقین میں تقسیم کروائے۔ اس بارے میں ارشاد باری تعالیٰ ہے:

الَّذِينَ إِن مَّكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ (۱)

”یہ وہ لوگ ہیں جنہیں ہم زمین میں اقتدار بخشیں تو وہ نماز قائم کریں گے، زکوٰۃ دیں گے، نیکی کا حکم دیں گے اور برائی سے منع کریں گے اور تمام امور کا انجام تو اللہ کریم ہی کے اختیار میں ہے۔“

اسلامی تعلیمات کی رو سے زکوٰۃ کو امر کے لیے فرض اور غربا کا حق قرار دیا گیا ہے۔ اس بارے میں ارشاد باری تعالیٰ ہے:

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ (۲)

”اور ان کے مالوں میں سوال کرنے والے اور محروم لوگوں کا حق ہے۔“

امرا کی آمدنی میں غربا کا حصہ مقرر کر کے اجتماعی نظام کفالت کا اہتمام کیا گیا ہے۔ زکوٰۃ کے آٹھ مصارف بیان کیے گئے۔ اگر زکوٰۃ کی رقم مستحقین میں عادلانہ تقسیم ہو تو غربا کو بنیادی ضرورت کی اشیاء مہیا ہو سکتی ہیں اور ان کا معیار زندگی بہتر ہو سکتا ہے۔ جس سے ان کی معاشی خوشحالی ممکن ہے، نیز معاشرہ ارتقا پذیر ہوتا ہے۔

شاہ ولی اللہ کے نزدیک: زکوٰۃ نظامِ مدنیّت کو بہتر طریقے پر قائم رکھتی ہے کیونکہ معاشرے میں کمزور، پانچ اور حاجت مند لوگ ہوتے ہیں اور کچھ آفاتِ سماوی وارضی سے متاثر ہوتے ہیں۔ اگر ان کی ضروریات پوری نہ کی جائیں تو اس کا نتیجہ پوری قوم کی ہلاکت ہے۔ (۳)

اسلام زکوٰۃ کے ذریعے دولت کی منصفانہ تقسیم کرتا ہے، زکوٰۃ اور صدقات کا مقصد ہی دولت کو امراء سے غربا کی طرف منتقل کرنا ہے، تاکہ معاشی تفاوت میں کمی آئے اور زر گردش میں رہے۔ ارشاد باری تعالیٰ ہے:

كَيْ لَا يَكُونَ دُولَةً بَيْنَ الْأَغْنِيَاءِ مِنْكُمْ (۴)

”تاکہ تمہارے دولت مندوں کے ہاتھ ہی میں یہ مال گردش کرتا نہ رہ جائے۔“

دولت کی منصفانہ تقسیم سے معاشرے کے نچلے طبقے کی ضروریات پوری ہوتی رہتی ہیں۔ اس سے اشیائے صرف کی طلب بڑھتی ہے، صنعت کاروں کو سرمایہ کاری کی ترغیب ملتی ہے، وہ سرمایہ کاری میں اضافہ کرتے ہیں۔ صنعتی ترقی کے ساتھ روزگار کے مواقع بھی بڑھتے ہیں۔ سرمایہ کاری کا ماحول بنتا ہے اور معیشت خوشحالی کے راستے پر گامزن ہو جاتی ہے۔ اگر افراد اپنی آمدن کو عرصہ قلیل میں زیادہ بچانا شروع کر دیں اور کم خرچ کریں تو اشیائے صرف کی طلب کم ہو جاتی ہے، آجرین اشیاء کی طلب میں کمی کے باعث، پیداوار کم کر دیتے ہیں، جس سے بے روزگاری پھیلتی ہے اور معاشی سرگرمیاں متاثر ہوتی ہیں۔ زکوٰۃ سے دولت گردش میں رہتی ہے اور صرف کا معیار بھی بہتر ہوتا ہے۔ معیشت میں بچتوں میں اضافہ اور سرمایہ کاری میں کمی کا مسئلہ درپیش نہیں ہوتا ہے۔ اس سے معاشی نمو ہوتی رہتی ہے۔

درحقیقت اسلام معاشی ترقی کا خواہاں ہے۔ زکوٰۃ انسان کی روح کے تزکیہ کا اہم ذریعہ ہے۔ ارشاد باری تعالیٰ ہے:

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ (۵)

”اے نبی، ان کے اموال میں سے زکوٰۃ وصول کیجئے، ان کو پاک کرنے اور ان کے تزکیہ کے لیے۔“

تزکیہ سے مراد دل کو مال کی محبت سے پاک کرنا ہے۔ شاہ ولی اللہ کے نزدیک زکوٰۃ کا ایک مقصد تزکیہ نفس ہے۔ زکوٰۃ کی عدم ادائیگی کا حقیقی سبب انسان کا حرص اور بخل ہے جو کہ فبیح ترین خلق ہے اور یہ انسان کے عذاب کا موجب ہے جب کہ زکوٰۃ کی ادائیگی سے بخل ختم ہوتا ہے اور یہ آخرت کے لیے بہتر ہے۔ اگر آدمی سلیم الفطرت ہے تو کسی کھتاج دیکھ کر اس کے دل میں طبعاً رقت پیدا ہوتی ہے۔ اگر اس میں یہ خصلت نہ پائی جائے تو اس کے دین میں رخنہ ہے، اس کا انسداد ضروری ہے۔ (۶)

اگر عصر حاضر میں ملکی سطح پر نظامِ مالیات کا جائزہ لیا جائے تو سود پر مبنی ہے۔ سودی نظام نہ صرف قوموں کی معاشی بد حالی کا سبب ہے بلکہ معاشرے سے محبت و اخلاص کے جذبات کو بھی ناپید کر رہا ہے۔ اسلام میں سود کے متبادل زکوٰۃ کو متعارف کروایا گیا ہے۔ یہ بات واضح بیان کی گئی ہے سود کا معاملہ کرنے سے مالوں میں بڑھوتی نہیں ہوتی بلکہ زکوٰۃ دینا مال میں اضافہ کا باعث بنتا ہے جیسا کہ ارشاد باری تعالیٰ ہے:

ICP میوچل فنڈز، گورنمنٹ کے تمسکات، سالیانے، کمپنیوں کے حصص، زندگی کی بیمہ پالیسیاں اور پراویڈنٹ فنڈ۔ (۱۰) عشر کے حوالے سے واضح تھا ہر زمیندار، ضامن، الاٹی، پٹے دار اور ٹھیکیدار سے لازمی طور پر وصول کیا جائے گا۔ کاشتکاروں کو رعایت دی گئی کہ بارانی علاقوں سے فصل کا عشر دس فیصد کی بجائے پانچ فیصد لازماً اور پانچ فیصد رضا کارانہ طور پر ادا کرنے کی رعایت دی گئی (۱۱)۔ عشر کا نصاب پانچ و سق مقرر کیا گیا۔ پانچ و سق کے برابر جو رقم ہوگی اس پر بھی عشر لاگو کیا گیا (۱۲)۔ عشر کا نصاب شریعت کے مطابق تھا۔ عشر نقدی کی صورت میں جمع کیا جائے گا۔ صوبائی کونسل کے مطابق اگر کاشت کار کے پاس گندم یا دھان ہو تو وہ اجناس کی صورت میں بھی عشر ادا کر سکتا ہے (۱۳)۔ صاحب نصاب کو اختیار دیا گیا کہ وہ لوکل فنڈ میں عشر کی رقم جمع کروائے یا مستحقین میں تقسیم کر دے۔ (۱۴)

زکوٰۃ آرڈیننس کے مطابق عشر کا ہر ٹھیکیدار، زمین دار، الاٹی اور پٹے دار سے لازمی طور پر وصول کرنا شرعی اصولوں کے مطابق ہے۔ شریعت میں بھی عشر کا نصاب پانچ و سق ہے۔ گندم یا دھان کے علاوہ دیگر زرعی اجناس میں صاحب عشر کو اختیار ہونا چاہیے، چاہے تو زرعی اجناس بطور عشر دے دے، چاہے تو اجناس کی فروخت کاری کے بعد نقد ادا کیجی کر دے۔ اگر صرف نقد ادا کیجی بھی لی جائے تو اس میں بھی کوئی حرج نہیں کیونکہ عصر حاضر میں زرعی اشیا کی خرید و فروخت زیادہ سہل اور بڑے پیمانے پر ہوتی ہے، اگر مستحقین کو نقد ادا کیجی کی جائے تو وہ ضرورت کی اشیا خرید سکتے ہیں۔

۸۰ء میں عشر مقامی سطح پر جمع کیا جاتا تھا۔ لیکن بعد کے ادوار میں سرکاری سطح پر عشر کی وصولی میں کمی آئی۔ اگر حکومتی سطح پر عشر جمع نہ کیا جائے تو شرعی بنیادوں پر ہر زمیندار کو عشر ادا کر دینا چاہیے۔ اس سے مقامی لوگوں کی ضروریات پوری ہوتی رہیں گی۔ پاکستان کی جی ڈی پی میں زراعت کا حصہ تمام شعبوں سے زیادہ ہے۔ اگر ہر زمیندار اپنی زرعی پیداوار میں سے شریعت کی حقیقی روح کے مطابق عشر ادا کرے تو زراعت پر زرعی ٹیکس کی ضرورت ہی باقی نہ رہے اور اس سے اتنی مقدار میں وصولی ہو سکتی ہے، جس سے علاقائی ضرورت کے علاوہ دیگر علاقوں میں رقم منتقل کی جاسکتی ہے۔ نیز غربت میں کمی آئے گی، لوگوں کی مالی حالت بہتر ہوگی اور معاشرتی جرائم اور برائیوں کا بھی خاتمہ ہوگا۔

۲۔ زکوٰۃ کی کٹوتی کے لیے مال واجبہ پر سال گزارنے کی لازمی شرط:

شریعت کی رو سے زکوٰۃ کی کٹوتی کے لیے مال واجبہ پر سال گزارنے کی لازمی شرط ہے۔ تاہم، بینک صاحب نصاب کے لیے سال کو مد نظر نہیں رکھتے اگر کسی نے رمضان سے چند دن پہلے بھی رقم جمع کروائی، اگر یہ چاندی کے نصاب کے مطابق ہو تو زکوٰۃ کاٹ لی جاتی ہے۔ یہ طریقتہ شریعت کے مطابق نہیں ہے کیونکہ مال پر زکوٰۃ کے لیے ایک سال کا گزارنا شرط ہے۔ حضرت عائشہؓ سے مروی ہے کہ رسول اللہ صلی اللہ علیہ وسلم نے فرمایا:

لا زکوٰۃ فی مال، حتی یحول علیہ الحول (۱۵)

”کسی مال میں بھی اس وقت تک کہ کسی کو ہول نہ پہنچے۔“

بینکوں کو ایسا طریقہ اختیار کرنا چاہیے جس میں سال گزرنے کا لحاظ رکھا جائے۔ مولانا تقی عثمانی نے اس سلسلے میں تجویز دی تھی کہ جو شخص یہ ثابت کر دے کہ تاریخ زکوٰۃ کے دن اس کی جملہ مملوکت کو نصاب کی مقدار تک پہنچے ہوئے پورا سال نہیں گزرا، اس کے مذکورہ اثاثوں سے زکوٰۃ وصول نہیں کی جائے گی۔ (۱۶)

۳۔ فقہ جعفریہ اور مسئلہ زکوٰۃ:

زکوٰۃ آرڈیننس کی رو سے فقہ جعفریہ سے تعلق رکھنے والے افراد کو ان کے عقیدے کے مطابق زکوٰۃ سے مستثنیٰ قرار دیا گیا۔ اس آرڈیننس میں واضح طور پر یہ شقیں موجود تھیں، جن کی عبارت مندرجہ ذیل ہے:

دو گواہیاں ضروری ہیں جو کہ کسی شخص کے مسلمان ہونے اور تسلیم شدہ فقہ کی پیروی کرنے کو ثابت کریں، جس کا اس نے دعویٰ کیا ہو۔ (۱۷)

کسی بھی شخص کی درخواست پر فیڈرل شریعت کورٹ فیصلہ کر سکتی ہے کہ اس کا فقہی دعویٰ درست ہے کہ نہیں۔ (۱۸)

اس آرڈیننس میں یہ دفعہ رکھی گئی کہ جس شخص کی زکوٰۃ اس کے مسلک کے اعتبار سے غلط کٹ گئی ہو وہ ایک حلف نامہ داخل کر کے کاٹی ہوئی زکوٰۃ واپس لے سکتا ہے یا آئندہ زکوٰۃ سے اپنے آپ کو مستثنیٰ کر سکتا ہے۔ (۱۹)

ان شقوں کی رو سے فقہ جعفریہ کو زکوٰۃ کی ادائیگی میں جھوٹ دی گئی کیونکہ اس مسلک کے افراد جنس ادا کرتے ہیں، ان کے لیے ضروری ہے جو مال ان کی ضرورت سے زائد ہو اُس میں سے زندگی میں ایک مرتبہ صدقہ ادا کریں۔ لیکن زکوٰۃ اسلام کے مالیاتی نظام کا ایک اہم حصہ ہونے کے ساتھ دین کا بھی رکن ہے، اس کی ادائیگی دینی فریضہ کا حکم رکھتی ہے۔ آیت قرآنیہ کی رو سے اسلامی مملکت میں حکمران کا فرض ہے وہ زکوٰۃ کی ادائیگی کو لازم بنائے (۲۰)۔ حضرت ابو بکرؓ کے دور میں جب بعض قبائل نے کلمہ کا اقرار کرنے کے باوجود زکوٰۃ دینے سے انکار کیا، تو حضرت ابو بکر صدیقؓ نے ان کے خلاف جہاد کا اعلان فرمایا:

وَاللّٰهُ لَأَقَاتِلَنَّ مَنْ فَرَّقَ بَيْنَ الصَّلَاةِ وَالزَّكَاةِ، فَانِ الزَّكَاةَ حَقَّ الْمَالِ، وَاللّٰهُ!
لَوْ مَنَعُونِي عِنَاقًا كَانُوا يُؤَدُّونَهَا إِلَى رَسُولِ اللّٰهِ لَقَاتِلْتَهُمْ عَلَى مَنَعِهَا. قَالَ عُمَرُ.
فَوَاللّٰهِ! مَا هُوَ إِلَّا أَنْ شَرَحَ اللّٰهُ صَدْرَ أَبِي بَكْرٍ، فَعَرَفَتْ أَنَّهُ الْحَقُّ. (۲۱)

خدا کی قسم میں ان سے اس وقت تک لڑوں گا جب تک وہ نماز اور زکوٰۃ میں فرق کریں گے اور بیشک زکوٰۃ مال کا حق ہے۔ خدا کی قسم اس وقت تک جہاد کروں گا جب تک وہ بکری کی رسی بھی نہیں دیں گے جو رسول اللہ صلی اللہ علیہ وسلم کے دور میں دیا کرتے تھے۔ حضرت عمرؓ نے فرمایا، خدا کی قسم اللہ تعالیٰ نے حضرت ابو بکرؓ کا سینہ کھول دیا پس انہوں نے حق کو پہچان لیا۔

اول تو اسلامی ریاست میں رہنے والے تمام افراد پر زکوٰۃ کی ادائیگی ضروری ہے۔ اس لیے فقہ جعفریہ کو بھی زکوٰۃ لازمی طور پر ادا کرنی چاہیے۔ حکومت کو ایسا طریقہ اختیار کرنا چاہیے کہ جس میں سال گزرنے کا لحاظ رکھا جائے۔ مولانا تقی عثمانی نے اس سلسلے میں تجویز دی

جاتی ہے تو ان پر زکوٰۃ کے نصاب کے برابر فلاحی ٹیکس کو لازم کیا جائے۔ اس بارے میں مولانا محمد رفیع عثمانی لکھتے ہیں: اس سے عام مسلمان بھی فقہ جعفری کے بعض مراکز اور امام بارگاہوں کے مرتب اور تصدیق شدہ اشامپ پیپر کے ذریعے اپنے آپ کو شیعہ ظاہر کر کے خود کو زکوٰۃ و عشر سے مستثنیٰ کرا لیتے ہیں۔ اس دفعہ کی ترمیم میں لکھتے ہیں: جو لوگ اپنے مذہب کی وجہ سے زکوٰۃ آرڈیننس کے تحت زکوٰۃ ادا نہ کریں، ان سے ایک فلاحی ٹیکس وصول کیا جائے گا جو زکوٰۃ اور عشر آرڈیننس میں بیان کردہ شرح کے مطابق ہوگا، تاکہ کسی شخص کو زکوٰۃ سے جان چھڑانے کا کوئی راستہ اور نظام زکوٰۃ کو ناکام یا کمزور کرنے کا

موقعہ نہ ملے (۲۲)۔ نور محمد غفاری کا موقف ہے فقہ جعفریہ کے عقیدے کے مطابق ان سے خمس وصول کرنا چاہیے۔ (۲۳) ۱۹۸۰ء سے لے کر عصر حاضر تک فقہ جعفریہ پر فلاحی ٹیکس عائد نہیں کیا گیا اور نہ ہی خمس وصول کیا گیا ہے۔ اگر فلاحی ٹیکس عائد کیا جائے تو اس سے زکوٰۃ سے بچنے کے جعلی ذریعے کا سدباب کیا جاسکتا ہے اور ضرورت مندوں کی ضروریات کے لیے کثیر سرمایہ بھی میسر آسکتا ہے۔ بہتر حل یہ ہے کہ بینک کے نظام زکوٰۃ میں بہتری لائی جائے تاکہ اجتماعی سطح پر زکوٰۃ کو جمع کر کے مستحقین کی فلاح و بہبود پر خرچ کیا جائے۔ صاحب نصاب مسلمان کے اکاؤنٹ سے زکوٰۃ اور فقہ جعفریہ سے تعلق رکھنے والوں کے اکاؤنٹ سے شرح زکوٰۃ کے مساوی فلاحی ٹیکس کی کٹوتی کی جائے۔

۲۔ زکوٰۃ کی عدم ادائیگی اور عادت بخل کا علاج:

عصر حاضر میں بینک نے حلف نامہ کا طریقہ متعارف کروایا ہے۔ یکم رمضان سے پہلے حلف نامہ جمع کروانے کے زکوٰۃ سے بچا جاسکتا ہے۔ دو قسم کے لوگ اس کو استعمال میں لاتے ہیں ایک وہ جو مصارف زکوٰۃ سے مطمئن نہیں ہوتے اور خود زکوٰۃ ادا کرتے ہیں۔ دوسرے مال کی محبت میں ڈوبے ہوئے لوگ جو زکوٰۃ کی ادائیگی سے بچنا چاہتے ہیں۔ آیات قرآنیہ اور احادیث نبوی صلی اللہ علیہ وسلم سے ثابت ہوتا ہے کہ انسان فطر ثمال و دولت کا حریص ہے۔ آیت قرآنیہ کی رو سے سونے اور چاندی کے جمع کیے ہوئے خزانے اور نشان زدہ گھوڑوں کی محبت لوگوں کے لیے مزین کر دی گئی ہے (۲۴)۔ احادیث نبوی صلی اللہ علیہ وسلم کے مطابق انسان طبعاً لالچی اور دنیا کا حریص ہے۔ ابن آدم کے بوڑھا ہونے کے باوجود مال و دولت اور طویل عمر کی حرص جوان رہتی ہے (۲۵)۔ اگر ابن آدم کو سونے کی دوادیاں بھی مل جائیں تو تیسری کی خواہش کرے گا، ابن آدم کا پیٹ تو صرف مٹی ہی بھر سکتی ہے۔ (۲۶) قرآن مجید میں جائز طریقوں سے حاصل شدہ دولت کو جمع کر کے روک رکھنے کی سخت مذمت کی گئی ہے۔ بخل اخلاقی برائی ہے اور آیت قرآنیہ کی رو سے جو شخص عادت بخل سے بچتا ہے، وہی فلاح پانے والا ہے (۲۷)۔ نبی صلی اللہ علیہ وسلم کے فرمان کے مطابق بخل مومن کی صفت نہیں ہو سکتی (۲۸)۔ حدیث نبوی صلی اللہ علیہ وسلم میں بخی اور بخیل کی مثال لوہے کی زر پہنے ہوئے شخص سے دی گئی ہے، بخی جب صدقہ کرتا ہے تو زر کشادہ ہو جاتی ہے، یعنی اس کا دل کشادہ ہو جاتا ہے۔ جب کہ بخیل کی زرتنگ ہو جاتی ہے یعنی اس کی کجوسی مال خرچ کرنے پر آمادہ نہیں کرتی (۲۹)۔ اسلامی تعلیمات کی رو سے خرچ

گویا ابن آدم مال و دولت کی حرص رکھتا ہے۔ مال و دولت کی محبت کو رضا الہی اور خروئی اجر و ثواب کے حصول کے لیے، اللہ کی راہ میں خرچ کر کے کم کیا جاسکتا ہے۔ دنیا کی زندگی عارضی ہے حقیقی ٹھکانہ اللہ کے پاس ہے۔ اہل ایمان کا یہ کام ہے کہ وہ اپنے دل کو مذہب کی ابدی اقدار، باقی رہنے والی آخرت اور اللہ جی القیوم کی طرف متوجہ کر دے۔ دنیاوی زندگی کو عارضی سمجھنے والا مادہ پرست اور مفاد پرست نہیں ہوتا، بلکہ ایسا شخص مومن کہلاتا ہے جو بخل کو چھوڑ کر اللہ کی راہ میں مال خرچ کرتا ہے۔ اسی طرح زکوٰۃ کی عدم ادائیگی پر جہنم کی وعید سنائی گئی ہے۔ (۳۱)

مندرجہ بالا آیات قرآنیہ اور احادیث نبوی صلی اللہ علیہ وسلم بخل سے بچنے کی ترغیب دی گئی ہے۔ بخل کی وجہ سے دولت چند لوگوں کے ہاتھوں میں مرکز ہو کر رہ جاتی ہے۔ اگر خون صرف دل میں مرکز ہو کر رہ جائے تو انسان کی موت واقع ہو سکتی ہے۔ زندگی کو قائم رکھنے کے لیے گردش خون ضروری ہے۔ اسی طرح معیشت دولت کی گردش سے ترقی کی طرف گامزن ہوتی ہے۔ اگر دولت کو دبا کر رکھ دیا جائے تو معیشت کو تنزلی کا سامنا کرنا پڑتا ہے۔ ان ترغیبات اور وعید کی روشنی میں ایک مسلمان اپنے مال کو پاک کر کے خود کو جہنم کی آگ سے بچا سکتا ہے۔

۵۔ زکوٰۃ فنڈ کا استعمال:

زکوٰۃ آرڈیننس کی رو سے یتیموں، بیواؤں، معذور افراد، دینی مدارس، تعلیمی اور ووکیشنل ادارے، عوامی فلاح و بہبود کے اداروں، ہسپتالوں، خیراتی اداروں اور دیگر صحت عامہ کی سہولیات فراہم کرنے والے اداروں کو زکوٰۃ کی رقم دی جائے گی (۳۲)۔ قدرتی حالات سے متاثر افراد کو مثلاً سیلاب اور زلزلے سے متاثرین کی آباد کاری کے لیے، نیز زکوٰۃ کو اکٹھا کرنے کے اخراجات اور زکوٰۃ و عشر کے انتظامی اخراجات پر زکوٰۃ کی رقم خرچ کی جاسکتی ہے (۳۳)۔ مرکزی کونسل اور ڈویژنل انتظامیہ کے اخراجات و فاقی حکومت فراہم کرے گی۔ چیف ایڈمنسٹریٹر کی انتظامی تنظیم، صوبائی کونسل اور ضلعی کمیٹی کے اخراجات صوبائی حکومت فراہم کرے گی۔ سالانہ بجٹ میں زکوٰۃ کے انتظامی امور کے لیے دس فیصد سے زائد رقم مختص نہیں کی جائے گی۔ (۳۴)

زکوٰۃ آرڈیننس کے مطابق زکوٰۃ و عشر کی رقم مستحقین میں تقسیم کی جاتی ہے۔ ہر سال زکوٰۃ کی تقسیم کے لیے مرکزی زکوٰۃ کونسل سے منظوری لی جاتی ہے۔

○ فقرا اور مساکین میں بالغ مسلمان کو مد نظر رکھا جاتا ہے جو غربت کی حد سے نیچے زندگی گزار رہا ہو بے روزگار اور بھکاری نہ ہو۔ گزارہ الاؤنس کی حد بھی مقرر کی جاتی ہے۔ (بے روزگار تو زکوٰۃ کا زیادہ مستحق ہے، مدیر)

○ لوکل زکوٰۃ کمیٹی مستحق طلبہ کا تعین کرتی ہے۔ اسکول، کالج، یونیورسٹی، پولی ٹیکنیک اور حکومت کے قائم کردہ تعلیمی ادارے یا نجی سطح پر قائم سماجی بہبود یا خیراتی اداروں کو زکوٰۃ دی جاتی ہے۔ طلبہ کے لیے ضروری ہے اس رقم کو صرف فیس، کتابوں، اسٹیشنری اور پڑھائی کے مواد کے لیے استعمال کریں۔ (بینکوں کے ذریعہ طلبہ میں صحیح طور پر زکوٰۃ تقسیم نہیں ہوتی، اسے بہتر بنانے کی ضرورت ہے)

○ ٹیکنیکل تعلیم کے لیے جو بالغ طلبہ غربت کی حد سے نیچے زندگی بسر کر رہے ہوں (۱۸ سے ۳۵ سال کی عمر تک) برسر روزگار ہونے تک رقم دی جاتی ہے۔

○ دینی مدارس کے طلبہ کو بھی زکوٰۃ دی جاتی ہے۔ مستحق طلبہ کا تعین لوکل زکوٰۃ کمیٹی کرتی ہے۔

○ مختلف ہسپتالوں میں مریضوں کے علاج معالجے کے لیے بھی زکوٰۃ کی رقم کا اجراء کیا جاتا ہے۔ یہ رقم ادویات، طبی علاج، لیبارٹری ٹیسٹ، جنرل وارڈ کے بستروں، مصنوعی ہڈیوں کی خریداری، ایمبولنس کی سہولت اور دیگر سہولیات کے لیے دی جاتی ہے۔

○ لڑکیوں کی شادی کے لیے بھی زکوٰۃ کی رقم جاری کی جاتی ہے۔ مستحق عورت کا تعین لوکل زکوٰۃ کمیٹی کرتی ہے۔ (۳۵) زکوٰۃ دیتے وقت آٹھ مصارف ملحوظ رکھنے ضروری ہیں، زکوٰۃ کے آٹھ مصارف کا تعین آیت قرآنیہ سے واضح طور پر ہوتا ہے۔

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبِهِمْ وَفِي الرِّقَابِ
وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ (۳۶)

”یقیناً صدقے صرف فقیروں کے لیے، مساکین کے لیے، اور ان کو وصول کرنے والوں کے لیے، تالیف قلب کے لیے، گردنیں چھڑانے، قرض داروں کے لیے اور اللہ کی راہ میں مسافروں کے لیے، اللہ کی طرف سے فرض ہے۔ اللہ تعالیٰ علم والا اور بہت حکمت والا ہے۔“

زکوٰۃ رفاه عامہ کے کاموں اور این جی اوز کو نہیں دی جاسکتی۔ بشرطیکہ فلاح و بہبود کے اداروں کے سامنے زکوٰۃ کا صحیح معنوں میں مستحق شخص آجائے، تو اُس کو دی جاسکتی ہے۔ اسی طرح سیکولر نظام تعلیم کو پروان چڑھانے والے اداروں میں نہیں دی جاسکتی۔ ہسپتالوں کو زکوٰۃ دی جاسکتی ہے لیکن یہ تسلی کرنا ضروری ہے کہ زکوٰۃ کی رقم سے نفقہ اور مساکین کا ہی علاج کیا جائے، نہ کہ امر اور سیاسی طبقہ اپنے اثر و رسوخ سے علاج کے لیے زکوٰۃ کی رقم کو زیر استعمال لارہا ہو۔ ارشاد نبوی صلی اللہ علیہ وسلم ہے:

لا حَظَّ فِيهَا لَغَنِيٍّ وَلَا لِقَوِيٍّ مَكْتَسَبٍ (۳۷)

”زکوٰۃ میں مال دار شخص کا کوئی حق نہیں، نہ ہی کسی قوی، کمانے کی صلاحیت والے کے لیے۔“

اس حدیث نبوی صلی اللہ علیہ وسلم سے واضح ہوتا ہے، صاحب حیثیت زکوٰۃ کا مال استعمال میں نہیں لاسکتا۔ اللہ تعالیٰ کی طرف سے مقرر کردہ زکوٰۃ کے آٹھ مصارف میں تبدیلی بھی نہیں لائی جاسکتی کیونکہ یہ اللہ کی طرف سے متعین کردہ ہیں۔

جہاں تک لڑکیوں کی شادی کے حوالے سے زکوٰۃ کی رقم کا تعلق ہے اسے حقائق کی روشنی میں دیکھنا ہوگا۔ نئے جوڑے کو گھر کی تیاری کے لیے زکوٰۃ کی رقم دینا جائز ہے۔ اس میں یہ بھی دیکھا جائے گا غریب کی غریب سے شادی ہو رہی ہے۔ گھر کی ضروریات کے لیے زکوٰۃ کی رقم دینے میں شرعاً قحاحت نہیں ہے۔ تاہم غیر شرعی کاموں کے لیے دینا جائز نہیں۔

اصلاح کے لیے تجاویز:

نظام زکوٰۃ کو بہتر بنانے کے لیے چند تجاویز حسب ذیل ہیں:

- زکوٰۃ کے وصولی کے نظام کو بہتر بنانا ضروری ہے۔ زکوٰۃ امیر لوگوں سے لازمی طور پر وصول کی جائے۔ بہت سے افراد زکوٰۃ سے بچنے کے لیے مختلف طریقے تلاش کرتے ہیں۔ مثلاً بہت سے لوگ یکم رمضان سے پہلے حلف نامہ جمع کروا کر زکوٰۃ کی ادائیگی سے بری الذمہ ہو جاتے ہیں۔ اسی طرح شیعہ حضرات بھی زکوٰۃ ادا نہیں کرتے، کچھ لوگ خود کو جعفریہ مسلک کا لکھوا کر زکوٰۃ کی ادائیگی سے بچ جاتے ہیں۔ لوگوں کے اس رویے میں اصلاح کی ضرورت ہے۔ یہ احساس پیدا کرنا ضروری ہے زکوٰۃ دین اسلام کا رکن ہے اور مذہبی بنیاد پر فرض کی گئی ہے۔ اس کی عدم ادائیگی سے مال ناپاک رہتا ہے اور آخرت کا عذاب بھی ہے۔ (زکوٰۃ کے نظام کو کامیاب بنانے کے لیے سب سے اہم قدم یہ ہے کہ لوگوں میں یہ احساس پیدا ہو کہ زکوٰۃ کے نظام کو چلانے والے امانت دار اور دیانت دار ہیں، مدیر)
- علماء کرام نے شیعہ حضرات پر شرح زکوٰۃ کے برابر فلاحی ٹیکس عائد کرنے کی تجویز دی تھی مگر آج تک اس پر عمل نہیں ہو سکا۔ اس تجویز پر عمل کرنے کی ضرورت ہے۔
- مویشیوں اور اموال تجارت پر بھی زکوٰۃ کی کوٹنی ہونی چاہیے۔ ہر سال زکوٰۃ کی وصولی کے لیے ضلعی زکوٰۃ کونسل کے تحت جمع کی جاسکتی ہے۔ اگر حکومتی سطح پر اقدامات نہیں کیے جا رہے تو افراد کو انفرادی سطح پر زکوٰۃ کی ادائیگی ممکن بنانی چاہیے۔
- بینکوں میں نصاب کے لیے ایک سال کی مدت کو بھی مد نظر نہیں رکھا جاتا۔ رمضان المبارک سے پہلے جمع شدہ رقم پر بھی زکوٰۃ کاٹی جاتی ہے جو کہ شرعاً ناجائز ہے۔ بینکوں کو سال کے گزرنے کی شرط کو پورا کرنا چاہیے۔
- تقسیم کار کے نظام میں بہتری کی ضرورت ہے۔ اس کو وصول کرنے والے اگر دوسروں تک نہ پہنچائیں اور خود آپس میں ہی بانٹ لیں اور اس رقم کو ان مقاصد کے لیے استعمال نہ کریں جن کے لیے کرنی ضروری ہے تو ظاہر ہے کہ غربت کی شرح میں کمی نہیں اضافہ ہوگا۔ مستحقین زکوٰۃ کے بارے میں تسلی کر لینا ضروری ہے۔ بعض اوقات ایسے طلبہ کو بھی زکوٰۃ کی مد سے رقم دے دی جاتی ہے جو کہ مستحقین کے زمرے میں نہیں آتے اور وہ اس رقم کو جیب خرچ کے طور پر استعمال کرتے ہیں۔ طلبہ کے رویے کی اصلاح کی ضرورت ہے نیز محکمہ کی ذمہ داری ہے کہ ان کے بارے میں صحیح معلومات حاصل کریں۔
- بعض اوقات یہ دیکھنے میں آیا ہے کہ زکوٰۃ تقسیم کرنے والا عملہ زکوٰۃ کی رقم خود اپنے رشتہ داروں پر ہی خرچ کرتا ہے اور اس کو مستحقین تک نہیں پہنچاتا۔ حکومت کو چاہیے کہ زکوٰۃ کی تقسیم کے نظام کو ایسی بنیادوں پر استوار کرے کہ اس میں گھپلے کا سوال ہی پیدا نہ ہو۔ اگر حکومت ہر حلقے کی مسجد کو اس کام کے لیے منتخب کرے تو زیادہ بہتر ہے۔ اور اس کے ساتھ ساتھ چند معززین بھی شامل ہوں جو کہ امانت دار اور دیندار ہوں ان معززین کو منتخب کرنے کا یہ فائدہ ہوگا کہ ان میں سے کوئی بھی صرف اپنے رشتہ داروں کو نواز سکے گا۔ حکومت اس طرح کو نسلوں کی سطح تک بہتری لائے اور تقسیم کار کے نظام کو بہتر بنائے۔

- جس طرح شادی کے لیے لڑکیوں کی زکوٰۃ کی رقم سے مدد کی جاتی ہے، اسی طرح اگر لڑکے والے غربا اور مساکین میں شامل ہوں تو ان کی بھی مالی مدد کی جانی چاہیے۔
- زکوٰۃ کی رقم اتنی ہونی چاہیے جس سے غربا کی ضروریات احسن طریقے سے پوری ہو سکیں۔
- تقسیم زکوٰۃ کے وقت نمود و نمائش سے اجتناب کرنا چاہیے۔

مراجع و حواشی

(۱) الحج ۲۲: ۵۱ (۲) الذریت ۱۹: ۵۱

(۳) شاہ ولی اللہ، احمد بن عبد الرحیم، ابوالفیاض (م ۱۱۷۷ھ)، حجتہ اللہ البالغہ، ج ۲، ص ۷۰، (ط۔ الثانیۃ)، بیروت (لبنان): دارالمعرفۃ،

۱۴۲۵ھ/۲۰۰۴ء (۴) احقر ۵۹: ۷ (۵) التوبہ ۱۰۳: ۹ (۶) حجتہ اللہ البالغہ، ۷۰/۲-۶۹

(۷) الروم ۳۰: ۳۹ (۸) Zakat Ordinance 1980, 1(2) (۹) Ibid, 2(xva)

(۱۰) Ibid, First Schedule, 1-11 (۱۱) Ibid, 5(1) (۱۲) Ibid, 5(3)

(۱۳) Ibid, 5(5) (۱۴) Ibid, 5(6)

(۱۵) ابن ماجہ، محمد بن یزید، ابوعبداللہ (م ۲۷۳ھ)، السنن، أبواب الزکوٰۃ، باب من استفاد مالاً، ۱۷۹۲؛ ابوداؤد، سلیمان بن اشعث بن

اسحاق، البستانی (م ۲۷۵ھ)، السنن، کتاب الزکوٰۃ، باب فی زکاۃ السائمۃ، ۱۵۷۳

(۱۶) زکوٰۃ وعشر آرڈیننس، ماہنامہ البلاغ، ج: ۱۵، ش: ۴، ص ۱۸، کراچی: دارالعلوم، اگست ۱۹۸۰ء

(۱۷) Zakat Ordinance, 1(3) a (۱۸) Ibid, 1(3) 3A (۱۹) Ibid, 3(3), C (۲۰) الحج ۲۲: ۵۱

(۲۱) بخاری، محمد بن اسماعیل، ابوعبداللہ (م ۲۵۶ھ)، الجامع الصحیح، کتاب الزکاۃ، باب وجوب الزکاۃ، ۱۳۰۰؛ ابوداؤد، السنن، کتاب الزکاۃ،

باب وجوبها، ۱۵۵۶؛ نسائی، احمد بن شعیب بن علی بن سنان، ابوعبدالرحمن (م ۳۰۳ھ)، السنن، کتاب الزکاۃ، باب مانع الزکاۃ، ۲۳۳۵

(۲۲) زکوٰۃ کا نصاب اور اس کے مصارف، ماہنامہ البلاغ، ج: ۱۷، ش: ۶، ص ۲۳، اپریل ۱۹۸۳ء

(۲۳) اسلام کا قانون حاصل، ص ۱۶۶، لاہور: دیال سنگھ ٹرسٹ لائبریری (۲۴) آل عمران ۱۳: ۳

(۲۵) علی المتقی بن حسام، علاء الدین، الہندی (م ۹۷۵ھ)، کنز العمال، ج ۳، ص ۱۸۵، بیروت (لبنان): موسستہ الرسالۃ،

۱۳۹۹ھ/۱۹۷۹ء (۲۶) بخاری، الجامع الصحیح، کتاب الرقاق، باب ما یقتی من فتنۃ المال، ۶۳۳۶

(۲۷) الثغابن ۶۲: ۱۶ (۲۸) ترمذی، محمد بن عیسیٰ بن سورۃ، ابوعیسیٰ (م ۲۷۹ھ)، الجامع، ابواب البر والصلۃ، باب ما جاء فی الخجل، ۱۹۶۲

(۲۹) مسلم، مسلم بن الحجاج، ابوالحسین (م ۲۶۱ھ)، الجامع الصحیح، کتاب الزکاۃ، باب مثل المنفق والخلیل، ۲۳۶۱؛ بخاری، الجامع الصحیح، کتاب

الزکاۃ، باب مثل الخلیل والمصدق، ۱۴۳۳؛ نسائی، السنن، کتاب الزکاۃ، باب صدقۃ الخلیل، ۲۵۲۹، ۲۵۲۸

(۳۰) بخاری، الجامع الصحیح، کتاب الزکوٰۃ، باب انفاق المال فی حقہ، ۱۴۰۹ (۳۱) التوبہ ۹: ۳۴

(۳۲) Ibid, 8(a) (۳۳) Ibid, 8(b) (۳۴) Ibid, 8(b), i-iii

(۳۵) Disbursement Procedures of Zakat Programmes, Islamabad: Ministry of Religious Affairs Zakat & Ushr

(۳۶) التوبہ ۱۰: ۶۰ (۳۷) ابوداؤد، السنن، کتاب الزکاۃ، باب من یعطی من الصدقۃ وحد الغنی، ۱۶۳۵

اسلام میں اقلیتوں کے حقوق کا تحفظ

عبدالصمد شیخ*

ABSTRACT:

Islam is the only religion which takes care of religious minorities's rights. It emphasize on Muslim rulers to deal with non-Muslim minorities in the same way which is formulated for Muslims. Throughout Muslim history we find lot of examples of their fair dealing with non-Muslim and letting them avail the same rights and opportunities which were in approach of Muslim citizens. They can avail any opportunity provided by the state if they are living in that Muslim state. They are dealt with the same rules and laws which are regulated for their Muslim counterparts. They are free in this regard. No one can neither force them nor compel them to convert to Islam. This article discusses about this great freedom given by Islam for non-Muslim living in Muslim state.

اسلام جہاں مسلمانوں کے حقوق کا تحفظ کرتا ہے وہی وہ غیر مسلموں کے حقوق کا بھی مکمل پاسا ہے۔ بطور انسان وہ کسی کافر و مسلم کی تفریق کا حامل نہیں۔ اس کے نزدیک بطور انسان سب برابر ہیں۔ دین اسلام میں جو اخلاقی تعلیمات دی گئی ہیں ان میں کسی طرح کی کوئی تمیز نہیں کہ مسلمان سے کیسے پیش آیا جائے اور کافر کے ساتھ کیسے؟ وہ تعلیمات عام ہیں۔ حقیقت تو یہ ہے کہ جب ان تعلیمات سے متعلق احکامات دیے جا رہے تھے تو مسلمان اقلیت میں جبکہ مشرکین و اہل کتاب اکثریت میں تھے۔ اس کے باوجود مسلمان ان پر عمل کرنے کے پابند تھے۔ دورِ اوّل کے مسلمانوں کا یہی وہ حسن کردار اور کامل اخلاق تھا جس کی بابت ان کے بارے میں ارشادِ باری نازل ہوا:

وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا ۖ إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً وَلَا شُكْرًا ۗ (الذہر: ۸-۹)

”اور باوجودیکہ ان کو خود طعام کی خواہش (اور حاجت) ہے فقیروں اور یتیموں اور قیدیوں کو کھلاتے ہیں۔ (اور کہتے ہیں کہ) ہم تم کو خالص اللہ کے لیے کھلاتے ہیں نہ تم سے عوض کے خواستگار ہیں نہ شکرگزاری کے (طلب گار)۔“

حالانکہ اس دور میں سارے قیدی غیر مسلم تھے۔

* لیکچر، دعوتِ اکیڈمی، بین الاقوامی اسلامی یونیورسٹی، اسلام آباد برقی پتا: asamad86.iitui@live.com

غیر مقتادین مشرکین و اہل کتاب سے معاملات کے متعلق ارشاد باری تعالیٰ ہے:

لَا يَنْهٰكُمْ اللّٰهُ عَنِ الدّٰيِنِ لَمْ يُقَاتِلُوْكُمْ فِى الدّٰيِنِ وَلَمْ يُخَرِّجُوْكُمْ مِّنْ دِيَارِكُمْ اَنْ تَبْرُوْهُمْ وَتُقْسَطُوْا اِلَيْهِمْ ۗ اِنَّ اللّٰهَ يُحِبُّ الْمُقْسَطِيْنَ ۝ اِنَّمَا يَنْهٰكُمْ اللّٰهُ عَنِ الدّٰيِنِ قِتْلُوْكُمْ فِى الدّٰيِنِ وَاٰخِرُ جُوْزِكُمْ مِّنْ دِيَارِكُمْ وَظَهَرُوْا عَلٰى اٰخِرِ جِهَتِكُمْ اَنْ تَوَلَّوْهُمْ ۗ وَ مَن يَتَوَلَّهُمْ فَاُولٰٓئِكَ هُمُ الظّٰلِمُوْنَ ۝ (البقرہ: ۸-۹)

”جن لوگوں نے تم سے دین کے بارے میں جنگ نہیں کی اور نہ تم کو تمہارے گھروں سے نکالا ان کے ساتھ بھلائی اور انصاف کا سلوک کرنے سے اللہ تم کو منع نہیں کرتا۔ اللہ تو انصاف کرنے والوں کو دوست رکھتا ہے۔ اللہ انہی لوگوں کے ساتھ تم کو دوستی کرنے سے منع کرتا ہے جنہوں نے تم سے دین کے بارے میں لڑائی کی اور تم کو تمہارے گھروں سے نکالا اور تمہارے نکالنے میں اوروں کی مدد کی تو جو لوگ ایسوں سے دوستی کریں گے وہی ظالم ہیں۔“

جب کچھ لوگوں کے ذہن میں یہ بات آئی کہ ہم اپنے مشرک و اہل کتاب اقرباء پر کیوں خرچ کریں؟ وہ تو اسلام

اور اہل اسلام کے سخت مخالف ہیں۔ اللہ تعالیٰ کا یہ فرمان نازل ہوا:

لَيْسَ عَلَيْكَ هُدَاهُمْ وَ لٰكِنَّ اللّٰهَ يَهْدِىْ مَن يَشَآءُ ۗ وَ مَا تَنْفِقُوْا مِنْ خَيْرٍ فَلَا يُنْفِسْكُمْ ۗ وَ مَا تَنْفِقُوْنَ اِلَّا ابْتِغَآءَ وَجْهِ اللّٰهِ ۗ وَ مَا تَنْفِقُوْا مِنْ خَيْرٍ يُؤْتِ الْيَتٰمَ وَ اَنْتُمْ لَا تظَلْمُوْنَ ۝ (البقرہ: ۲۷۲)

”(اے نبی!) تم ان لوگوں کی ہدایت کے ذمہ دار نہیں ہو بلکہ اللہ ہی جس کو چاہتا ہے ہدایت بخشتا ہے۔ اور (مومنو!) تم جو مال خرچ کرو گے تو اس کا فائدہ تمہیں کو ہے اور تم جو جو خرچ کرو گے اللہ کی خوشنودی کے لیے کرو گے۔ اور جو مال تم خرچ کرو گے وہ تمہیں پورا پورا دے دیا جائے گا۔ اور تمہارا کچھ نقصان نہیں کیا جائے گا۔“ (۱)

اسلام نے غیر مسلموں کی نہ صرف اعانت جائز قرار دی بلکہ مصارف زکوٰۃ میں ایک مصرف بھی ان کے لیے خاص

فرمایا جسے تالیف قلب سے جانا جاتا ہے۔

امام قرطبی مصارف زکوٰۃ میں وارد لفظ فقراء کے متعلق فرماتے ہیں:

و مطلق لفظ الفقراء لا يقتضى الاختصاص بالمسلمين دون اهل الذمه (۲)

”مطلق لفظ فقراء اہل ذمہ کے علاوہ خاص مسلمانوں کی تخصیص کا متقاضی نہیں۔“

آپ صلی اللہ علیہ وسلم سے مروی ہے کہ جب اہل مکہ قحط کا شکار ہوئے تو آپ صلی اللہ علیہ وسلم نے ان کے کمزور حال

لوگوں کے لیے مالی امداد بھیجی۔ (۳)

سعید بن مسیبؓ فرماتے ہیں کہ آپ صلی اللہ علیہ وسلم نے ایک یہودی خاندان کے لیے صدقہ جاری کیا تھا جو آپ صلی اللہ علیہ وسلم کی وفات کے بعد بھی ان کے لیے جاری رہا۔ (۳)

عزیر بن عمرؓ فرماتے ہیں کہ میں بدر کے دن قیدیوں میں سے تھا۔ آپ صلی اللہ علیہ وسلم نے صحابہؓ سے کہا تھا کہ قیدیوں سے اچھے انداز سے پیش آنا۔ ان کے ساتھ حسن سلوک کرنا، میں انصار کے پاس تھا۔ جب وہ صبح وشام اپنا کھانا کھاتے تو ہمارے لیے روٹی پیش کرتے اور خود کھجور پر گزارہ کرتے آپ صلی اللہ علیہ وسلم کی تلقین کی وجہ سے (۵)۔ بعض روایات میں ہے کہ وہ خود پیدل چلتے اور ہمیں سواریوں پر سوار کرتے۔ (۶)

حضرت انسؓ سے روایت ہے کہ آپ صلی اللہ علیہ وسلم نے ایک یہودی کی عیادت کی اور اسے اسلام کی دعوت دی جسے اس نے قبول کر لیا تو آپ نے فرمایا: تمام تعریفیں اللہ کے لیے ہیں جس نے اسے آگ سے بچالیا۔ (۷)

ایک موقع پر آپ صلی اللہ علیہ وسلم اپنے اصحاب کے ہمراہ تشریف فرما تھے کہ ایک یہودی کا جنازہ گزرا، آپ فوراً احتراماً کھڑے ہو گئے، کچھ صحابہ نے عرض کیا کہ یہ تو یہودی کا جنازہ ہے تو آپ نے فرمایا کہ: وہ انسان نہیں ہے؟ (۸)

اگر کسی کے ماں باپ مسلمان نہیں تو اس کا ہرگز یہ مطلب نہیں کہ وہ ان کی فرمانبرداری اور خدمت سے دستبردار ہو جائے بلکہ دین کے علاوہ معاملے میں ان کا کہنا مانے اور اُف تک نہ کہے۔ ارشادِ باری تعالیٰ ہے:

وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَ

صَاحِبُهُمَا فِي الدُّنْيَا مَعْرُوفًا... (لقمان: ۱۵)

”اور اگر وہ تیرے درپے ہوں [یا، اگر وہ تجھ پر دباؤ ڈالیں] کہ تو میرے ساتھ کسی ایسی چیز کو

شریک کرے جس کا تجھے کچھ بھی علم نہیں تو ان کا کہنا نہ ماننا۔ ہاں، دنیا (کے کاموں) میں ان کا

اچھی طرح ساتھ دینا۔“

اسماء بنت ابی بکرؓ سے مروی ہے: ”قریش کے صلح کرنے پر میری والدہ بھی آئیں۔ میں نبی کریم صلی اللہ علیہ وسلم کے پاس آئی اور آپ سے پوچھا: یا رسول اللہ صلی اللہ علیہ وسلم! میری والدہ آئی ہیں اور وہ (قبول اسلام میں) رغبت رکھتی ہے۔

کیا میں ان سے صلہ رحمی کا برتاؤ کروں؟ آپ صلی اللہ علیہ وسلم نے فرمایا: ہاں، اپنی والدہ سے صلہ رحمی کا سلوک کرو۔ (۹)

مسلمانوں کا یہ رواداری والا معاملہ عہدِ نبویؐ تک محدود نہیں، بلکہ بعد کے ادوار میں بھی غیر مسلموں کے ساتھ یہی حسن سلوک کیا گیا۔ حضرت عمرؓ کو جس شخص نے زخمی کیا تھا وہ ایک غیر مسلم مجوسی تھا جو بطور ذمی اسلامی سلطنت میں قیام پذیر تھا۔

جب آپ زندگی کی آخری سانسیں لے رہے تھے تو آپ اپنے ہونے والے خلیفہ کو یہ نصیحت کر رہے تھے کہ ذمیوں کے ساتھ اچھے انداز سے پیش آنا، ان سے کیے گئے وعدے پورے کرنا، ان کی مکمل حفاظت کرنا، ان کی طاقت سے بڑھ کر ان پر کسی چیز کا بوجھ مت ڈالنا۔ (۱۰)

عبداللہ بن عمرؓ کے بارے میں آتا ہے کہ آپؐ اپنے غلام کو ہمیشہ یہ تاکید کرتے کہ عید الاضحیٰ کے موقع پر اپنے یہودی پڑوسی کو گوشت ضرور دیا کرے۔ جب غلام نے اتنی تاکید کی بابت پوچھا تو فرمایا کہ آپ صلی اللہ علیہ وسلم فرمایا کرتے تھے کہ ”جبریل ہمیشہ مجھے پڑوسی کے حوالے سے نصیحت کرتے ہیں، مجھے ڈر ہے کہ کبھی اسے وراثت میں حصہ دار نہ بنا دے۔“ (۱۱)

جابر بن زیدؓ سے پوچھا گیا کہ ”صدقہ کسے دیا جاسکتا ہے؟ فرمایا مسلمان اور اہل ذمہ دونوں کو“۔ (۱۲)

اسلام میں حسن سلوک کا معاملہ صرف اپنے ہم مذہب لوگوں تک محدود نہیں بلکہ تمام انسانیت اس میں شامل ہے کیونکہ اس کا تعلق مذہب سے زیادہ انسانی اقدار اور مکارم اخلاق سے ہے۔ امام شہاب الدین القرانی المالکیؒ فرماتے ہیں ”کمزور غیر مسلموں سے نرمی کا برتاؤ، ان کے فقیروں کی حاجت روائی، ان کے بھوکوں کو کھانا کھلانا، ان کو لباس پہنانا، ان کے ساتھ لطف و رحمت کرنا (نہ کہ خوف و ذلت کے سبب)، نرم کلامی کرنا، ان کی ہمسائیگی میں پیش آنے والی کوئی بھی تکلیف بوجہ نرمی (نہ کہ کسی خوف یا لالچ کی بنیاد پر اور ازالے پر قدرت کے باوجود) برداشت کرنا، ان کے لیے ہدایت پانے اور اہل سعادت میں شامل ہونے کی دعا کرنا، دینی و دنیاوی تمام امور میں ان کی خیر خواہی کرنا، اگر کسی کو ان سے ایذا پہنچے تو ان کے عیوب کی پردہ پوشی کرنا، ان کے اموال، عصمتوں، تمام حقوق و مصالح کی حفاظت، ازالہ ظلم میں ان سے تعاون اور انہیں ان کے تمام حقوق دلوانا، مکارم اخلاق سے ہیں۔“ (۱۳)

جان کی حفاظت:

موجودہ دور میں جو غیر مسلم اسلامی ریاستوں میں قیام پذیر ہیں، ان کی جان کی وہی اہمیت و قیمت ہے جو کسی بھی مسلم شہری کی ہے۔ اگر کوئی مسلمان کسی بھی معاہدہ کو قتل کر دے تو اس کا قصاص اسی طرح لیا جائے گا جس طرح کسی مسلمان کو قتل کرنے کی صورت میں لیا جاتا ہے۔ سیدنا ابو ہریرہؓ سے روایت ہے کہ آپؐ نے فرمایا: خبردار جس نے کسی معاہدہ شخص کو قتل کیا جس کے لیے اللہ اور اس کے رسول صلی اللہ علیہ وسلم کا ذمہ تھا، یقیناً اس نے اللہ اور اس کے رسول صلی اللہ علیہ وسلم کے ذمے میں کوتاہی کی۔ قیامت کے دن وہ جنت کی خوشبو بھی نہ پاسکے گا جو کہ ستر سال کی مسافت سے پائی جاتی ہے۔“ (۱۴)

ایک دوسری روایت میں ہے کہ آپ صلی اللہ علیہ وسلم نے اہل قبلہ (مسلمان) کے ایک شخص کو اس لیے قصاص میں قتل کروایا کہ اس نے ایک ذمی کو قتل کیا تھا اور پھر فرمایا ”میں اس کے ذمے کے وفا کرنے کا زیادہ حق دار ہوں۔“ (۱۵)

حضرت عمرؓ کی شہادت کے موقع پر آپؐ کے فرزند عبداللہ بن عمرؓ نے ہرمزان اور ابولؤلؤ کی بیٹی کو قتل کی سازش میں شریک ہونے کے شبہ میں قصاص میں قتل کر دیا تھا۔ حضرت عثمانؓ کی خلافت میں یہ کیس آپ کے سامنے پیش ہوا۔ جلیل القدر صحابہؓ کی رائے تھی کہ انہیں قصاص میں قتل کیا جائے لیکن حضرت عثمانؓ نے اپنے پاس سے دیت دے کر عبداللہ بن عمرؓ کی جان بچائی۔ (۱۶)

حضرت علیؓ سے مروی ہے کہ آپ کے پاس ایک مسلمان کو لایا گیا جس نے ایک ذمی کو قتل کیا تھا۔ چنانچہ اس شخص پر جرم بھی ثابت ہو گیا۔ حضرت علیؓ نے اس شخص کو قتل کیا اور فرمایا کہ ”یہ ذمی کو قتل کیا تھا، اس لیے اسے قتل کیا گیا اور کہنے لگا کہ میں

نے قاتل کو معاف کر دیا ہے۔ آپ صطمن نہ ہوئے اور فرمایا: شاید ان لوگوں نے تجھے ڈرا یا دھمکایا ہے؟ اس نے جواب دیا کہ میں خون بہالے چکا ہوں اور ویسے بھی قاتل قاتل میرے بھائی کو واپس نہیں لاسکتا۔ آپ نے فرمایا: تم زیادہ بہتر جانتے ہو۔ پھر فرمایا جو کوئی ہمارا ذمی ہو اس کا خون ہمارے خون کی طرح اور دیت ہماری دیت کی طرح ہے۔ (۱۷)

عمر بن عبدالعزیز سے مروی ہے کہ آپ نے اپنے حیرہ کے حاکم کو ایک مسلمان سے متعلق تحریری حکم نامہ بھیجا جس نے ایک ذمی کو قتل کیا تھا کہ قاتل کو مقتول کے ورثا کے حوالے کر دیا جائے۔ ان کی مرضی چاہے تو قتل کرے یا معاف کر دیں۔ چنانچہ قاتل مقتول کے ورثا کے حوالے کر دیا گیا جسے انہوں نے قتل کر دیا۔ (۱۸)

مذکورہ آثار و روایات سے پتا چلتا ہے کہ معاہدین کے لیے بھی قصاص سے متعلق وہی احکامات ہیں جو مسلمانوں کے لیے ہیں۔ اس حوالے سے مولانا مودودی فرماتے ہیں ”ذمی کے خون کی قیمت مسلمان کے خون کے برابر ہے۔ اگر کوئی مسلمان ذمی کو قتل کرے گا تو اس کا قصاص اسی طرح لیا جائے گا جس طرح مسلمان کو قتل کرنے کی صورت میں لیا جاتا ہے۔“ (۱۹)

ڈاکٹر یوسف قرضاوی فرماتے ہیں ”جہاں تک نبی صلی اللہ علیہ وسلم کے اس ارشاد کا تعلق ہے کہ ”مسلمان کو کافر کے بدلے قتل نہ کیا جائے“ (۲۰) تو اس سے مراد حربی کافر ہے نہ کہ معاہدہ آپ مزید فرماتے ہیں: اسلام ذمیوں کو جس طرح جانی تحفظ فراہم کرتا ہے اسی طرح جسمانی تشدد اور مار پیٹ سے بھی ان کی حفاظت کرتا ہے۔ چنانچہ اسلامی قانون انہیں جزیہ کی ادائیگی میں تاخیر کرنے یا اپنے مالی واجبات (مثلاً جزیہ یا خراج) کی ادائیگی کے روک دینے پر جسمانی ایذا پہنچانے کی اجازت نہیں دیتا جبکہ زکوٰۃ ادا نہ کرنے والے مسلمانوں کے حوالے سے وہ سخت موقف اپناتا ہے۔ مالی واجبات ادا نہ کرنے والے ذمیوں کے حوالے سے فقہاء نے تادیباً زیادہ سے زیادہ سزا قید جائز قرار دی ہے اور وہ بھی ایسی جس میں کسی طرح کا تشدد یا مشقت شامل نہ ہو۔“ (۲۱)

مال کی حفاظت:

اہل ذمہ کے اموال کی حفاظت بھی ایسے ہی ضروری ہے جیسے اہل اسلام کے اموال کی، یہ ان کے بنیادی حقوق میں شامل ہے۔ حضرت علی فرماتے تھے ”اہل ذمہ نے عقد ذمہ قبول ہی اس لیے کیا ہے کہ ان کے مال ہمارے مال کی طرح، اور خون ہمارے خون کی طرح محفوظ ہو جائے۔“ (۲۲)

قاضی ابو عبید قاسم بن سلام نے اہل نجران کے ساتھ نبی صلی اللہ علیہ وسلم کے معاہدے کی درج ذیل شق نقل کی ہے: ”اہل نجران کے تمام افراد کو اپنے اموال، جانوروں، زمینوں، مذہبی معاملات، عبادت گاہوں اور ان کے قبضے میں تمام کم یا زیادہ اشیاء سب کے باب میں اللہ کی نگہبانی اور محمد رسول اللہ صلی اللہ علیہ وسلم کی ذمہ داری حاصل ہوگی۔“ (۲۳)

ایک مرتبہ حضرت عمرؓ جابہیہ میں تھے کہ ایک ذمی نے آکر ان کو خبر دی کہ لوگوں نے ان کا انگوروں کا باغ تباہ کر ڈالا۔ آپ خود تحقیق کے لیے بڑھے تو دیکھا کہ باغ تباہ ہو گیا تھا۔ ان کے ساتھ انگریزوں کے افسروں نے انگور لیے جا رہے ہیں۔

فرمایا: اچھا! آپ بھی ہیں۔ انہوں نے جواب دیا: امیر المؤمنین! بھوک نے ستایا تھا اس وجہ سے یہ حرکت ہو گئی۔ آپؐ نے فوراً حکم دیا کہ باغ والے کو اس کے انگوروں کی قیمت ادا کر دی جائے۔ (۲۴)

صعصعہ سے روایت ہے کہ میں نے ابن عباسؓ سے پوچھا کہ ہم لوگ جب اہل ذمہ کی بستنیوں سے گزرتے ہیں تو ان کی چیزوں میں سے کبھی کوئی چیز لے لیتے ہیں۔ انہوں نے پوچھا: بلا قیمت؟ میں نے کہا ہاں بلا قیمت۔ ابن عباسؓ نے فرمایا کہ تم اس بارے میں کیا کہتے ہو؟ میں نے عرض کیا کہ ہم کہتے ہیں کہ اس میں کوئی حرج نہیں۔ انہوں نے فرمایا کہ تم لوگ وہی بات کہتے ہو جو اہل کتاب کہتے ہیں:

لَيْسَ عَلَيْنَا فِي الْأُمْنِ سَبِيلٌ ۚ وَ يَقُولُونَ عَلَى اللَّهِ الْكُذِبَ وَ هُمْ يَعْلَمُونَ O (آل عمران: ۷۵)

”ہمارے لیے ایسوں (غیر اہل کتاب) کا مال کھا جانے میں حرج نہیں اور وہ اللہ پر جان بوجھ کر بہتان لگاتے ہیں۔“ (۲۵)

مذکورہ آثار و روایات سے پتا چلتا ہے کہ اہل ذمہ کے اموال کا تحفظ ویسے ہی ضروری ہے جیسے عام مسلمانوں کی املاک کا، اگر کسی طرح بھی انہیں کوئی نقصان پہنچتا ہے تو ریاست اس کی ذمہ دار ہوگی۔

سماجی انصاف کی فراہمی:

کسی بھی معاشرے یا ریاست کے استحکام کے لیے ضروری ہے کہ اس میں سماجی انصاف کا بول بالا ہو۔ اس کی فراہمی معاشرے کے مخصوص افراد یا کسی خاص طبقہ تک محدود نہ ہو، بلکہ معاشرے کے ادنیٰ سے ادنیٰ فرد تک بھی اس کی رسائی ہو۔ اسلام کی سماجی انصاف سے متعلق تعلیمات اہل اسلام اور مسلمانوں کے ساتھ خاص نہیں بلکہ ریاست کا ہر شہری اس میں شامل ہے۔ ارشاد باری تعالیٰ ہے:

يَا أَيُّهَا الَّذِينَ آمَنُوا كُونُوا قَوِّمِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنفُسِكُمْ أَوِ الْوَالِدِينَ
وَ الْأَقْرَبِينَ... (النساء: ۱۳۵)

”اے ایمان والو! انصاف پر قائم رہو اور اللہ کے لیے سچی گواہی دو خواہ (اس میں) تمہارا یا تمہارے ماں باپ اور رشتہ داروں کا نقصان ہی ہو۔“

ایک دوسری جگہ ارشاد ہے:

يَا أَيُّهَا الَّذِينَ آمَنُوا كُونُوا قَوِّمِينَ لِلَّهِ شُهَدَاءَ بِالْقِسْطِ ۚ وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ۗ اِعْدِلُوا ۗ هُوَ أَقْرَبُ لِلتَّقْوَىٰ ۚ وَ اتَّقُوا اللَّهَ ۗ إِنَّ اللَّهَ خَبِيرٌ بِمَا تَعْمَلُونَ O (المائدہ: ۸)

”اے ایمان والو! اللہ کے لیے انصاف کی گواہی دینے کے لیے کھڑے ہو جایا کرو۔ اور لوگوں کی

دشمنی تم کو اس بات پر آمادہ نہ کرے کہ انہیں کھانا کھا کر انہیں سبزی گاری کی بات

ہے اور اللہ سے ڈرتے رہو، کچھ شک نہیں کہ اللہ تمہارے سب اعمال سے خبردار ہے۔“

اسلام نے حاکم کو جہاں اختیارات تفویض کیے ہیں وہی احساس مسئولیت بھی اجاگر کیا ہے۔ ہر شخص اپنے ماتحت سے متعلق معاملے پر اللہ کے سامنے جواب دہی کے لیے پیش ہوگا جہاں اسے اپنے ہر عمل کا حساب دینا ہوگا۔ آپ صلی اللہ علیہ وسلم کا ارشاد گرامی ہے:

كلکم راع وکلکم مسئول عن رعیتہ، والامام راع ومسئول عن رعیتہ (۲۶)

حکام سے متعلق آپ صلی اللہ علیہ وسلم کا ارشاد ہے:

”جس شخص کو بھی اللہ کسی رعایا پر نگاہبان مقرر کرتا ہے اور وہ ان کے ساتھ بھلائی والا معاملہ نہیں کرتا، وہ قیامت کے دن جنت کی خوشبو بھی نہ پائے گا۔ (۲۷)

اسلام میں سماجی انصاف سے متعلق جتنے بھی احکامات دیے گئے ہیں وہ ہر قسم کی تمیز و تخصیص سے بالاتر ہیں۔ ان میں کسی مذہب یا قوم و قبیلہ کی تخصیص نہیں بلکہ وہ سب کو شامل ہیں۔ ایک موقع پر جب قبیلہ مخزوم کی ایک خاتون فاطمہ نے چوری کر لی اور اس کے خاندان نے اسامہ بن زیدؓ سے گزارش کی کہ آپؐ اس حوالے سے آپ صلی اللہ علیہ وسلم سے سفارش کریں کہ وہ ان کی سزا میں تخفیف کر دے، جب اسامہؓ نے آپؐ کے پاس آ کر اس عورت کے حوالے سے سفارش کی تو آپؐ نے فرمایا: ”تم سے پچھلے لوگ صرف اس وجہ سے ہلاک ہوئے کہ جب ان میں کوئی امیر و معزز شخص چوری کرتا تو وہ اس کی حد ساقط کر دیتے اور جب کوئی غریب و کمزور شخص چوری کرتا تو وہ اس پر حد نافذ کرتے، اس ذات کی قسم جس کے ہاتھ میں میری جان ہے، اگر میری بیٹی فاطمہؓ بھی چوری کرتی تو میں اس کے ہاتھ کاٹتا۔ (۲۸)

حضرت عمرؓ کے دور خلافت میں ایک مصری آپؐ کے پاس شکایت لے کر آیا کہ عمرو بن عاصؓ (حاکم مصر) کے بیٹے محمد نے مجھے برسر عام کوڑے مارے ہیں۔ سب اس کا یہ تھا کہ عمرو بن عاصؓ نے ایک گھڑ سواری کا مقابلہ کروایا تھا جس میں ان کے بیٹے محمد پر میں سبقت لے گیا جس پر وہ میرے پاس آیا اور کوڑے برسائے لگا۔ ساتھ ساتھ یہ بھی کہتا کہ تو اسی کا مستحق ہے جبکہ میں تو ابن الاکرین ہوں۔ حضرت عمرؓ نے یہ سن کر عمرو بن عاصؓ کو مصر سے بلانے کے لیے حکم نامہ جاری فرمایا اور کہا کہ اپنے بیٹے کو بھی ساتھ لائے گا۔ جب عمرو بن عاصؓ اپنے بیٹے کے ہمراہ تشریف لے چکے تو آپؐ نے اس شخص کو کوڑا دیا اور فرمایا کہ: ”دونک الدرہ، فاضرب ابن الاکرین، اضرب ابن الاکرین“ (یہ کوڑا اور اس ابن الاکرین کو مارو) اور پھر مزید فرمایا کہ ”متی استعبدتم الناس وقد ولدتہم امہاتم احراراً“ (تم نے لوگوں کو کب سے غلام بنانا شروع کر دیا ہے حالانکہ ان کی ماؤں نے تو انہیں آزاد جناتا تھا۔) (۲۹)

سماجی انصاف کے قیام کی یہی وہ تاقید تھی جس کی وجہ سے حضرت عمرؓ انسان تو انسان جانوروں کی بابت بھی یہ فرماتے تھے کہ: ”لومات جمل ضیاعا علی شط الفرات لخشیت ان یسالنی اللہ عنہ“ (اگر فرات کے کنارے ایک

اونٹ بھی بیاسا مر جائے تو مجھے ڈر ہے کہ اللہ اس کی بابت مجھ سے پوچھے گا۔ (۳۰)

چند لوگ یہ سمجھتے ہیں کہ سماجی انصاف قائم کیے بغیر چند عبادات کے قیام سے ریاست کو استحکام اور معاشرے کو مکمل تباہی سے بچایا جاسکتا ہے۔ درحقیقت یہ ایسی غلط فہمی ہے جس نے امت مسلمہ کو آج تباہی کی اس دہلیز پر پہنچا دیا ہے جس سے واپسی کا بظاہر کوئی راستہ دکھائی نہیں دیتا۔ آج اکثر و بیشتر اسلامی ممالک میں یہی دیکھنے میں آیا ہے کہ ریاستیں عبادات کے قیام کے لیے تو کسی حد تک فضا ہموار کرتی ہے لیکن سماجی انصاف کو پنپنے اور نظام کی اصلاح کرنے کو تیار نہیں۔ درحقیقت یہ روش دین کی روح کے منافی ہے۔ ابن تیمیہ فرماتے ہیں:

ان الله يقيم الدولة العادلة وان كانت كافرة، ولا يقيم الدولة الظالمة وان كانت

مسلمة، الدنيا تدوم مع العدل والكفر ولا تدوم مع الظلم والاسلام (۳۱)

”اللہ عدل و انصاف والی حکومت کو باقی رکھتا ہے اگرچہ وہ کافر ہی کیوں نہ ہو۔ ظالم حکومت کو باقی نہیں رکھتا اگرچہ وہ مسلمان ہی کیوں نہ ہو۔ دنیا میں استحکام عدل و کفر کے ساتھ تو ہو سکتا ہے لیکن ظلم و اسلام کے ساتھ نہیں۔“

دینی معاملات میں آزادی:

مذہب کا اختیار ہر انسان کا بنیادی حق ہے۔ اس میں کسی طور پر بھی جبر و اکراہ سے کام نہیں لیا جاسکتا۔ اللہ نے انسان کو عقل و رشد کی دولت سے نوازا ہے جس کا بنیادی مقصد یہ ہے کہ انسان اسے حق تک پہنچنے کے لیے استعمال کرے۔ بطور اشرف المخلوقات انسان اتنا مکرم ہے کہ وہ ہر مسلک و مذہب کو اپنانے کی پوری آزادی رکھتا ہے۔ یہ اس کی شان کے خلاف ہے کہ اسے کسی مسلک و مذہب کے اپنانے پر مجبور کیا جائے۔ ارشاد باری تعالیٰ ہے:

لَا إِكْرَاهَ فِي الدِّينِ ۚ قَدْ تَبَيَّنَ الرُّشْدُ مِنَ الْغَيِّ ۚ فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ ۗ لَا انفِصَامَ لَهَا ۗ وَاللَّهُ سَمِيعٌ عَلِيمٌ ﴿۱۰۶﴾ (البقرہ: ۱۰۶)

”دین (کے معاملے) میں کوئی زور بردستی نہیں ہے۔ ہدایت (صاف طور پر ظاہر اور) گمراہی سے الگ ہو چکی ہے۔ تو جس شخص نے طاغوت [یعنی جھوٹے معبودوں] کا انکار کیا اور اللہ پر ایمان لایا، اس نے ایسی مضبوط رسی ہاتھ میں پکڑ لی ہے جو کبھی ٹوٹنے والی نہیں اور اللہ (سب کچھ) سنتا (اور سب کچھ) جانتا ہے۔“

دوسری جگہ اللہ تعالیٰ کا ارشاد ہے:

أَفَأَنْتَ تُكْرِهُ النَّاسَ حَتَّىٰ يَكُونُوا مُؤْمِنِينَ ﴿۹۹﴾ (یونس: ۹۹)

”تو کیا تم لوگوں پر زبردستی کرنا چاہتے ہو کہ وہ تم پر ایمان لائیں؟“

حافظ ابن کثیرؒ اس آیت کی تفسیر میں فرماتے ہیں: ”اس کا مفہوم یہ ہے کہ کسی کو اسلام میں داخل ہونے پر مجبور نہ کرو کیونکہ اسلام تو روز روشن کی طرح واضح دین ہے۔ اس کے دلائل و براہین نہایت واضح ہیں۔ وہ ہرگز اس بات کا محتاج نہیں کہ کسی کو اس کے اپنانے پر مجبور کیا جائے۔“ (۳۲)

مسلمان صرف اس بات کا مکلف ہے کہ وہ غیر مسلموں کو دعوت دے، اب یہ ان کی مرضی ہے کہ وہ اسے قبول کرتے ہیں یا نہیں۔ حضرت عمرؓ کے بارے میں آتا ہے کہ آپؐ نے ایک بوڑھی عیسائی خاتون کو اسلام کی دعوت دی اور کہا کہ اسلام لے آؤ محفوظ ہو جاؤ گی۔ یقیناً اللہ نے محمد صلی اللہ علیہ وسلم کو حق کے ساتھ مبعوث فرمایا ہے۔ وہ عورت کچھ سوچ کر بولنے لگی کہ میں تو اب (موت کے) قریب ہی ہوں۔ (مطلب اب کیا فائدہ) آپؐ نے فرمایا اے اللہ تو گواہ ہو جا۔ (۳۳)

بعض روایات میں یہ بھی آتا ہے کہ پھر آپؐ نے یہ آیات تلاوت کی کہ دین میں جبر و بردستی نہیں۔ (۳۴) عہد نبویؐ اور بعد کے ادوار میں نہ صرف اہل کتاب کو اپنے مذہب پر باقی رہنے کی اجازت دی گئی بلکہ انہیں اپنے تمام مذہبی شعائر اپنانے کی اجازت بھی دی گئی بس اس شرط کے ساتھ کہ وہ مسلمانوں کے اجتماعی معاملات میں مخل نہ ہوں۔

اہل نجران کے ساتھ طے پانے والے معاہدے میں آپؐ نے تحریر کیا تھا کہ ”ہر وہ چیز جو ان کی ملکیت میں ہے وہ انہیں کے پاس رہے گی۔ ان کے لیے اللہ اور اس کے رسول صلی اللہ علیہ وسلم کی پناہ ہے۔ کسی راہب کو اس کی رہبانیت اور کاہن کو اس کی کہانت سے زبردستی نہیں ہٹایا جائے گا۔“ (۳۵)

اہل ایلیاء کے ساتھ جو معاہدہ حضرت عمرؓ نے کیا تھا وہ بھی کچھ اسی نوعیت کا تھا۔ اس کا متن یہ ہے کہ ”عمرؓ امان دیتے ہیں اہل ایلیاء کو ان کی جانوں کا، اموال کا، عبادت گاہوں کا اور ان کے تمام افراد کا۔ نہ ان کی عبادت گاہوں کو بے آباد کیا جائے گا، نہ انہیں گرایا جائے گا اور نہ ان کا کوئی حصہ لیا جائے گا۔ وہ اپنے مذہب پر عمل کرنے میں آزاد ہوں گے۔ انہیں دین کے حوالے سے کسی طرح بھی مجبور نہیں کیا جائے گا اور نہ انہیں کسی قسم کی بیجا تکلیف دی جائے گی۔“ (۳۶)

ابن خلدونؒ تاریخ طبری سے یہ واقعہ نقل کرنے کے بعد لکھتے ہیں کہ: ”پھر حضرت عمرؓ بیت المقدس میں داخل ہوئے اور قمامہ گر جاگھر کے صحن میں آکر بیٹھ گئے۔ جب نماز کا وقت قریب ہوا تو راہب سے کہا کہ مجھے نماز پڑھنی ہے۔ راہب نے جواب دیا کہ جہاں کھڑے ہیں وہیں ادا کر لیجیے۔ آپؓ نے نماز وہاں نہیں پڑھی بلکہ دروازہ کے قریب سیڑھیوں کے پاس جا کر اکیلے ادا کی۔ جب نماز سے فارغ ہوئے تو راہب کو مخاطب کر کے کہنے لگے کہ: ”لو صلیت داخل الكنيسة اخذها المسلمون بعدی“ اگر میں کینہہ کے احاطے میں ہی نماز پڑھ لیتا تو مسلمان اس جگہ کو بعد میں مسجد بنا لیتے کہ یہاں تو عمرؓ نے نماز پڑھی تھی۔ پھر آپؓ نے تحریر کروا دیا کہ مسلمانوں کو اس بات کی اجازت نہیں کہ وہ یہاں سیڑھیوں کے پاس نماز باجماعت ادا کریں یا اذان دیں۔“ (۳۷)

مذکورہ بالا واقعہ سے اندازہ ہوتا ہے کہ مسلمان حکام نے غیر مسلموں کو اس حوالے سے کس حد تک آزادی دی تھی۔

خالد بن ولیدؓ نے اہل عانات سے یہ معاہدہ کیا تھا کہ ”وہ نماز کے اوقات کے سوار و شب کے جس حصے میں چاہیں اپنے ناقوس بجا سکتے ہیں اور اپنے تہوار کے دنوں میں صلیب لے کر نکل سکتے ہیں“۔ (۳۸)

غیر مسلموں کی عبادت گاہوں سے متعلق عبداللہ بن عباسؓ کا فتویٰ ہے کہ ”جن شہروں کو مسلمانوں نے آباد کیا ہے ان میں ذمیوں کو یہ حق نہیں کہ وہ نئے معاہدہ اور کنٹریکٹس تعمیر کریں یا ناقوس بجائیں۔ یا علانیہ شراب اور سور کا گوشت بیچیں۔ باقی رہے وہ شہر جو عجمیوں کے آباد کیے ہوئے ہیں اور جن کو اللہ تعالیٰ نے مسلمانوں کے ہاتھ پر فتح کیا ہے اور انہوں نے مسلمانوں کے حاکم کی اطاعت قبول کر لی ہے تو عجم کے لیے وہی حقوق ہیں جو ان کے معاہدے میں طے ہو جائیں اور مسلمانوں پر ان کا ادا کرنا لازم ہے۔“ (۳۹)

اہل ذمہ کے معاشرتی معاملات سے متعلق امام مالکؒ کا فتویٰ ہے کہ ”اہل ذمہ میں سے اگر کوئی زنا کرے یا شراب پی لے تو مسلمان حاکم کسی طور پر بھی ان کا مواخذہ کرنے کا اہل نہ ہوگا ماسوائے اس کے کہ وہ اسلامی معاشروں میں یہ کریں اور مسلم معاشرے کو اس سے نقصان پہنچے۔ اس صورت میں حاکم انہیں روکنے اور توبیح کرنے کا مجاز ہوگا۔“ (۴۰)

ادیان عالم میں جتنی مذہبی آزادی اسلام نے دی ہے شاید ہی کوئی اور دین اس کے برابر ہو۔ اس بات کا اعتراف نہ صرف مسلم مؤرخین نے کیا ہے بلکہ بہت سے مغربی مؤرخین نے بھی اس بات کا برملا اظہار کیا ہے کہ ادیان عالم میں اسلامی مذہبی رواداری کی کوئی نظیر نہیں۔ معاصر فرانسیسی مؤرخ گوستاف لوبون (Gustave Le Bon) کا کہنا ہے ”محمد صلی اللہ علیہ وسلم نے یہود و نصاریٰ کے ساتھ عظیم مسامحت والا معاملہ کیا۔ آپ صلی اللہ علیہ وسلم سے پہلے والے ادیان کے بانیوں کی طرف سے یہ تسامح کبھی بھی دیکھنے میں نہیں آیا۔ آپ صلی اللہ علیہ وسلم کے خلفا بھی اسی طریقے پر چلے۔ آگے مزید فرماتے ہیں کہ: ”بہت سے مغربی مؤرخین کو اس بات کا اعتراف ہے کہ مسلمان ہی وہ قوم ہیں جنہوں نے دیگر ادیان کے ماننے والوں کے لیے اپنی دینی غیرت اور باہمی مذہبی رواداری کو جمع کیے رکھا۔ ایک طرف تو وہ اپنے دین کو پھیلانے میں بے حد فعال تھے جبکہ دوسری جانب انہوں نے دیگر ادیان کے ماننے والوں کو (جنہوں نے اسلام قبول نہ کیا تھا) کھلی آزادی دے رکھی تھی اپنی مذہبی تعلیمات پر عمل کرنے کی“۔ (۴۱)

برطانوی ماہر تعلیم اور مورخ آرنلڈ تھوماس (Arnold Thomas) لکھتے ہیں ”یقیناً مسلمانوں نے پہلی صدی ہجری کے آخر دور حکومت تک عیسائیوں کے ساتھ عظیم رواداری والا برتاؤ کیا ہے۔ ہم یہ بات کہنے میں حق بجانب ہیں کہ جن مسیحی قبائل نے بھی اسلام قبول کیا ہے انہوں نے برضا و خوشی اسے قبول کیا ہے نہ کہ کسی دباؤ کے تحت۔ عرب عیسائیوں کا آج مسلمانوں کے مختلف علاقوں میں دو راؤل سے لے کر اب تک رہنا اس بات کی سب سے بڑی گواہی ہے۔“ (۴۲)

تہذیبی اور معاشرتی آزادی:

اقلیات کے لیے اسلام میں آزادی اور مساوی کے مذہبی اصولوں کے ساتھ ساتھ انہوں نے اپنے مخصوص، نجی یا

عالمی معاملات اپنے درمیان اپنے مروجہ مذہب یا عادت کے مطابق طے کریں۔ روزِ اوّل سے غیر مسلم اسلامی ریاستوں میں مقیم رہے ہیں، انہیں کبھی بھی ان کے شخصی معاملات میں اسلامی قانون پر عمل کرنے پر مجبور نہیں کیا گیا ماسوائے اس صورت میں کہ معاملے کا کوئی فریق مسلم ہو۔ ارشاد باری تعالیٰ ہے:

فَإِنْ جَاءَ وَكَ فَاحْكُم بَيْنَهُمْ أَوْ أَعْرِضْ عَنْهُمْ ۚ وَإِنْ تُعْرِضْ عَنْهُمْ فَلَنْ يَضُرُّوكَ شَيْئًا ۗ وَإِنْ حَكَمْتَ فَاحْكُم بَيْنَهُم بِالْقِسْطِ ۗ إِنَّ اللَّهَ يُحِبُّ الْمُقْسِطِينَ ۝ وَكَيْفَ يُحْكِمُ اللَّهُ لَكُمْ وَاللَّهُ أَعْلَمُ بِمَا تَعْمَلُونَ ۗ بَعْدَ ذَلِكَ ۗ وَمَا أُولَئِكَ بِالْمُؤْمِنِينَ ۝ (المائدہ: ۴۲-۴۳)

”اگر یہ تمہارے پاس (کوئی مقدمہ فیصلہ کرانے کو) آئیں تو تم ان میں فیصلہ کر دینا یا اعراض کرنا۔ اور اگر ان سے اعراض کرو گے تو وہ تمہارا کچھ بھی بگاڑ سکیں گے۔ اور اگر فیصلہ کرنا چاہو تو انصاف کا فیصلہ کرنا کہ اللہ انصاف کرنے والوں کو دوست رکھتا ہے۔ اور یہ تم سے (اپنے مقدمات) کیونکر فیصلہ کرانیں گے جب کہ خود ان کے پاس تورات (موجود) ہے جس میں اللہ کا حکم (لکھا ہوا) ہے (یہ اسے جانتے ہیں) پھر اس کے بعد اس سے پھر جاتے ہیں اور یہ لوگ ایمان ہی نہیں رکھتے۔“

مذکورہ آیت میں اختیار اقلیتوں کو دیا گیا ہے کہ وہ خود کیا فیصلہ کرتے ہیں۔ وہ اپنے مروجہ قوانین کے مطابق فیصلہ چاہتے ہیں یا اسلامی عدالت کا رخ کرتے ہیں؟ انہیں کسی صورت میں بھی مجبور نہیں کیا جاسکتا۔ ایک دفعہ اسی حوالے سے حضرت عمر بن عبدالعزیزؓ نے سیدنا حسن بصریؒ سے دریافت کیا کہ کیا وجہ ہے کہ خلفائے راشدین نے اہل ذمہ کو محارم سے نکاح اور شراب و سوز کے معاملے میں آزاد چھوڑ دیا ہے؟ آپؓ نے جواب ارشاد فرمایا کہ: ”انما بدلتوا لیترا کو اوما یعتقدون۔ وانما انت متبع ولا مبتدع“ (۴۲) (انہوں نے جزیہ دینا قبول ہی اس لیے کیا ہے کہ انہیں ان کے عقیدے کے مطابق زندگی بسر کرنے کی آزادی دی جائے۔ آپؓ کا کام پچھلے طریقے کی پیروی کرنا ہے نہ کہ کوئی نیا طریقہ ایجاد کرنا۔)

عہد نبویؐ میں اقلیتوں کو پورا اختیار تھا کہ وہ اپنے نجی معاملات میں اپنے قوانین کے مطابق فیصلہ کریں۔ انہیں یہ اختیار میثاق مدینہ کے موقع پر ہی دے دیا گیا تھا۔ اگر وہ خود آپ صلی اللہ علیہ وسلم سے فیصلہ کروانا چاہیں تو یہ ان کی صوابدید پر تھا۔ ابوہریرہؓ فرماتے ہیں ”یہود کے ایک مرد و عورت نے زنا کیا۔ ان میں سے کچھ لوگ کہنے لگے کہ ہم محمد صلی اللہ علیہ وسلم کے پاس اس معاملے کو لے کر چلتے ہیں۔ وہ ویسے ہی نرمی و آسانی کے ساتھ بھیجے گئے ہیں۔ اگر رجم کے علاوہ انہوں نے کوئی اور سزا تجویز کی تو وہ اسے قبول کر لیں گے اور اللہ کے ہاں دلیل دیں گے کہ ہم نے تیرے بھیجے ہوئے نبی کے فیصلے پر عمل کیا تھا۔ جب وہ لوگ آپ صلی اللہ علیہ وسلم کے پاس آئے تو آپ صلی اللہ علیہ وسلم نے استفسار کیا کہ تم اس معاملے سے

متعلق تورات میں کیا حکم پاتے ہو؟ وہ کہنے لگے کہ مجرم کا منہ کالا کر کے اسے سرعام رسوا کیا جائے۔ جب آپ صلی اللہ علیہ وسلم پر یہ بات منکشف ہوگئی کہ تورات میں ان کی سزا رجم ہے تو پھر آپ صلی اللہ علیہ وسلم نے کہا کہ میں بھی وہی سزا تجویز کروں گا جو تورات میں ہے۔ پھر انہیں رجم کر دیا گیا۔“ (۴۳)

مذکورہ واقعہ سے معلوم ہوتا ہے کہ اقلیتوں کو اپنے شخصی معاملات میں مکمل اختیار تھا کہ وہ خود اپنے قوانین کے مطابق فیصلہ کریں یا اسلامی عدالت کا رخ کریں۔ اسی آزادی کے سبب بہت سے ادوار میں نصاریٰ کے لیے خاص عدالتیں قائم کی گئیں جن کے قاضی عیسائی ہوتے تھے۔ اسی طرح کی ایک عدالت اندلس میں بھی تھی جس کے قاضی ”قاضی العجم“ کے لقب سے جانے جاتے تھے۔ (۴۵)

اسلامی ریاست میں عیسائی عدالت اور اس کے عیسائی قاضی سے متعلق ابو الحسن ماوردی رحمہ اللہ امام ابو حنیفہ رحمہ اللہ سے نقل کرتے ہیں:

يجوز تقليده القضاء بين اهل دينة، وهذا وان كان عرف الولاية بتقليده جارياً فهو تقليد زعامة و رئاسة وليس بتقليد حكم و قضاء، وانما يلزمهم حكمه لالتزامهم له لانه و مه لهم، ولا يقبل الامام قوله فيما حكم بينهم، و اذا امتنعوا من تحاكمهم اليه لم يجبروا عليه، و كان حكم الاسلام عليهم انفذ (۴۶)

اسلامی تاریخ میں بہت سے موقعوں پر یہ بھی ہوا کہ اقلیتوں نے مسلم قاضی پر مکمل اعتماد اور بھروسا کیا، اور اپنے ہر معاملے میں اس کو فیصل ٹھہرایا۔ ابو عمر الکندی نے اس حوالے سے اپنی کتاب ”الولاية والقضاء“ میں قاضی خیر بن نعیم الحضرمی اور قاضی محمد بن مسروق کا نام خصوصی طور پر ذکر کیا ہے۔ (۴۷)

اقلیتوں کی شخصی معاملات میں آزادی سے متعلق ڈاکٹر یوسف قرضاوی حفظہ اللہ رقم طراز ہیں: ”اسلام غیر مسلموں کے اموال و املاک کی اس حد تک رعایت کرتا ہے کہ ان اشیا کو بھی محترم گردانتا ہے جسے وہ لوگ اپنے دین کی رو سے مال سمجھتے ہوں۔ اگرچہ مسلمانوں کی نظر میں وہ مال کی تعریف پر پوری نہ اترتی ہو۔ چنانچہ شراب اور خنزیر مسلمانوں کے نزدیک مال نہیں سمجھے جاتے لہذا اگر کوئی شخص کسی مسلمان کی شراب تلف کر دے یا اس کے خنزیر کو ہلاک کر دے تو اس پر نہ تو کوئی جرمانہ ہے، نہ اس کے خلاف کوئی تادیبی کارروائی کی جاسکتی ہے، بلکہ وہ اس پر اجر و ثواب کا مستحق سمجھا جائے گا کیونکہ اپنے دین کے لحاظ سے اس کی نیت ایک برائی کا خاتمہ کرنا تھی جو اس پر حسب استطاعت واجب یا مستحب ہے۔ علاوہ ازیں کسی مسلمان کے لیے یہ اشیا اپنے پاس رکھنا یا دوسروں کو فروخت کرنا جائز نہیں۔ لیکن فقہائے احناف کی تصریح کے مطابق غیر مسلم کی ملکیت میں شراب یا خنزیر اس کی نظر میں تو بہترین مال کی حیثیت رکھتے ہیں، لہذا جو شخص ذمی کو ان سے محروم کرے گا وہ ان کی قیمت ادا کرنے کا پابند ہے۔“ (۴۸)